

पत्र सूचना कार्यालय (रक्षा विंग)

भारत सरकार

‘हर काम देश के नाम’

नई दिल्ली: पौष 12, 1944

सोमवार: 02 जनवरी 2023

एनसीसी गणतंत्र दिवस शिविर 2023 दिल्ली छावनी में 710 बालिकाओं सहित 2,155
कैडेटों की भागीदारी के साथ शुरू

राष्ट्रीय कैडेट कोर (एनसीसी) गणतंत्र दिवस (आरडी) शिविर 2023 दिल्ली छावनी के करियप्पा परेड ग्राउंड में 02 जनवरी 2023 को शुरू हुआ। सभी 28 राज्यों और आठ केंद्र शासित प्रदेशों से 710 बालिकाओं सहित कुल 2,155 कैडेट लगभग एक महीने तक चलने वाले शिविर में भाग ले रहे हैं, जो 28 जनवरी को प्रधानमंत्री (पीएम) की रैली के साथ संपन्न होगा। इसमें जम्मू एवं कश्मीर के 114 कैडेट और पूर्वोत्तर क्षेत्र के 120 कैडेट भी शामिल हैं।



शिविर के दौरान कैडेट सांस्कृतिक प्रतियोगिताओं, राष्ट्रीय एकता जागरूकता कार्यक्रमों और संस्थागत प्रशिक्षण सहित अनेक गतिविधियों में भाग लेंगे। भारत के उपराष्ट्रपति, रक्षा मंत्री, रक्षाराज्य मंत्री, दिल्ली के मुख्यमंत्री, प्रमुख रक्षा अध्यक्ष (सीडीएस) और सेवाओं के प्रमुखों सहित कई गणमान्य व्यक्ति भी शिविर का दौरा करेंगे।

एनसीसी के महानिदेशक लेफ्टिनेंट जनरल गुरबीरपाल सिंह ने कैडेटों को संबोधित करते हुए उन्हें शिविर में पूरे दिल से भाग लेने और प्रत्येक गतिविधि से अधिकतम लाभ प्राप्त करने के लिए प्रेरित किया। उन्होंने कहा कि युवाओं की उभरती आकांक्षाओं और समाज की अपेक्षाओं के अनुकूल प्रशिक्षण दर्शन को परिष्कृत किया गया है। उन्होंने कहा कि कैडेटों के व्यक्तित्व विकास, नेतृत्व के गुण और भविष्य के लिए उन्हें तैयार करने के लिए उनके सॉफ्ट कौशल में सुधार पर ध्यान केंद्रित किया जा रहा है।



गणतंत्र दिवस (आरडी) शिविरका उद्देश्य गणतंत्र दिवस से पहले राष्ट्रीय राजधानी में होने वाले महत्वपूर्ण कार्यक्रमों के माध्यम से देश की समृद्ध संस्कृति और परंपराओं की अभिव्यक्ति करना है। इसके अलावा, इसका उद्देश्य कैडेटों के व्यक्तित्व गुणों को बढ़ाना और उनकी उपयोगिता पद्धतिको मजबूत करना है।

एबीबी/डीएस